

កុំឃើញកាលវែង កុំឃើញកាលខ្លី

(បិដកលេខ ៨ ទំព័រ ២២១)

កាលពីដើមមាន ស្តេចក្នុងដែនកាសីក្រុងពារាណសីទ្រង់ព្រះនាមព្រហ្មទត្ត ជា
ស្តេចស្តុកស្តម្ភមាំមួន មានទ្រព្យច្រើន មានសម្បត្តិច្រើន មានពលច្រើន មាន
ពាហនៈច្រើន មានដែនច្រើន មានឃ្លាំងនឹងជង្រុកដំបូរណ៍។ បានលើក ទ័ព
ចេញទៅច្បាំង នឹងស្តេចទីយ័តិកោសល ។ ស្តេចក្នុងដែនកោសលព្រះនាម
ទីយ័តិ ជាស្តេចកម្សត់ មានទ្រព្យតិច មានសម្បត្តិតិច មានកម្លាំងពលតិច មាន
ពាហនៈតិច មានដែនតិច មានឃ្លាំងនឹងជង្រុកមិនបានបរិបូណ៌ បាននាំ មហេ
សីលបរត់ចេញពីក្រុងជាមុន ។ គ្រានោះ ស្តេចក្នុងដែនកាសីព្រះនាមព្រហ្មទត្ត
បានដណ្តើមយក ពួកពល ពាហនៈ ជនបទ ឃ្លាំង ជង្រុករបស់ស្តេចក្នុង ដែន
កោសលព្រះនាមទីយ័តិ ហើយគ្រប់គ្រងរក្សា ។ ចំណែកស្តេចទីយ័តិបាននាំ
មហេសីទៅអាស្រ័យនៅក្នុងផ្ទះស្នូនឆ្នាំង ដែលបិតនៅជាយក្រុងពារាណសី
ដោយក្លែង ភេទមិនឲ្យអ្នកដទៃស្គាល់បាន ទ្រង់ស្លៀកដណ្តប់ជាបរិព្វាជក ។
ក្រោយមកមិនយូរប៉ុន្មាន ព្រះមហេសីនៃព្រះ បាទទីយ័តិក៏ទ្រង់គភ៌ លុះដល់
គភ៌ចាស់ហើយ ក៏បានប្រសូតនូវព្រះបរមពោធិសត្វ ព្រះមាតាបិតាទ្រង់ប្រទាន
នាម ថា ទីយារុ ។ លុះដល់ទីយារុកុមារដឹងក្តី បិតាក៏បញ្ជូនបុត្រឲ្យទៅ នៅក្រៅ
ក្រុងក្រែងថ្ងៃមុខថ្ងៃក្រោយ ស្តេចដែន កាសីជ្រាបដំណឹងនឹងសម្លាប់ទាំងអស់
គ្នា។ ទីយារុកុមារ កាលដែលនៅក្រៅក្រុង មិនយូរប៉ុន្មានក៏បានសិក្សាចេះ
ដឹងនូវសិល្បសាស្ត្រសព្វគ្រប់ ។

ដោយមានអ្នកក្រាបទូលដល់ព្រះបាទព្រហ្មទត្ត ជាស្តេចដែនកាសី ព្រះបាទ
ទីយ័តិនិងព្រះអគ្គមហេសី ក៏ ត្រូវចាប់ខ្លួនបាន គេចង់ដើមដៃទ្រង់ទាំង ២ ព្រះ
អង្គទៅខាងក្រោយដោយចំណងដ៏មាំ កោរក្បាលឲ្យរលីង ទ្ងឹង ស្តរបណ្តើរ
សព្វច្រក សព្វផ្លូវត្រឡែងកែង ។ កាលនោះ ទីយារុកុមារមានសេចក្តី ត្រិះរិះ
យ៉ាងនេះថា អាត្មាអញខាន ឃើញមាតាបិតាយូរណាស់ហើយ បើដូច្នោះគួរ
តែអាត្មាអញទៅមើលមាតាបិតាបានម្តងសិន ។ ទីយារុកុមារ ចូល ទៅដល់
ក្រុងពារាណសីហើយ បានឃើញមាតាបិតាដែលគេកំពុងតែចង ស្លាបសេក
បណ្តើរគ្រប់ច្រកល្អក និងគ្រប់ ផ្លូវ លុះឃើញហើយ ក៏ចូលទៅរកមាតាបិតា ។

ព្រះបាទទីយ័តិ ទ្រង់ទតឃើញបុត្រមកអំពីចម្ងាយ ក៏ស្រែកផ្តាំបុត្រ ដូច្នោះថា
នៃទីយារុក្ខន ! ចូរកូនកុំឃើញកាលវែង កុំឃើញកាលខ្លី នៃទីយារុក្ខន !
ធម្មតាពៀរមិនដែលរម្ងាប់ដោយ ការចងពៀរទេ គឺពៀរតែងរម្ងាប់ដោយការ
មិនចងពៀរ ។ ពួកជនទាំងឡាយ បានសម្គាល់ព្រះអង្គថាឆ្លុះរើរាយ និយាយ
ផ្តេសផ្តាស ហើយបាននាំព្រះអង្គចេញទៅតាមទ្វារខាងត្បូង កាត់ខ្លួនព្រះអង្គ
ជា ៤ កំណាត់ ។ លុះដល់ ពេលស្ងាត់ ព្រះបរមពោធិសត្វទីយារុក្ខមារ ក៏បាន
ចូលដល់ទីប្រហារជីវិត ប្រមូលកំណាត់ឈើហើយលើកសរីរៈ មាតាបិតាដាក់
លើជើងផ្តុំរួចក៏បូជាដោយភ្លើង ផ្គងអញ្ជូលធ្វើប្រទក្សិណជើងផ្តុំ ៣ ជុំ ។
គ្រានោះ ទីយារុក្ខមារទៅ ឯព្រៃ ហើយខ្សឹកខ្សួលទូញយំ ដោយសេចក្តី
អាស័យ អូលណែនក្នុងទ្រូង យំអស់ចិត្តហើយ ទើបដូតទឹកភ្នែក ត្រឡប់ចូល
ក្រុងពារាណសីវិញ ទៅសូមរៀនសិល្បៈនឹងហ្មឺនី នៅជិតព្រះរាជវាំង ។
ទីយារុក្ខមារ ក្រោកឡើងក្នុង បច្ចូសសម័យនៃរាត្រី ស្រែកច្រៀងដោយ
សំឡេង ដ៏ពិរោះ ព្រមទាំងដេញពិណផងក្នុងរោងដំរី ដែលធ្វើឲ្យព្រះរាជា
ពេញព្រះរាជហឫទ័យ ឲ្យនៅបម្រើព្រះអង្គ ។ ដោយទីយារុក្ខមារពូកែ
ផ្តាប់ចិត្តព្រះរាជា មិនយូរប៉ុន្មានព្រះរាជាក៏ បានតែងតាំងទីយារុក្ខមារ
ក្នុងភាពជាអ្នកសិទ្ធស្នាលខាងក្នុង ។

ថ្ងៃមួយព្រះរាជា បានត្រាស់បង្គាប់ឲ្យទីយារុក្ខមារទើមរាជរថ នាំព្រះអង្គទៅ
ប្រពាតម្រឹកក្នុងព្រៃ ។ ព្រះរាជានឿយ ហត់ព្រះកាយដោយផ្លូវឆ្ងាយ បាន
ត្រាស់ឲ្យទីយារុក្ខមារដាក់រាជរថសិន ហើយផ្ទុំកើយព្រះសីសៈលើភ្លៅ
ទីយារុក្ខមារ ក្រោមម្លប់ឈើ ក៏លង់លក់មួយរំពេចទៅ ។ លំដាប់នោះ
ទីយារុក្ខមារ ក៏មានសេចក្តីត្រិះរិះយ៉ាងនេះថា ស្តេចក្នុង ដែនកាសីព្រះ
នាមព្រហ្មទត្តនេះ បានធ្វើនូវសេចក្តីវិនាសជាច្រើនដល់អាត្មាអញ ទាំង
ពលពាហនៈ ជនបទ ឃ្លាំង និង ជង្រុក របស់អាត្មាអញ ស្តេចនេះរឹប
ជាន់យកអស់ មិនតែប៉ុណ្ណោះ ទាំងមាតាបិតារបស់អាត្មាអញ ក៏ត្រូវស្តេច
នេះសម្លាប់ចោលអស់ទៀត វេលានេះ គួរអាត្មាអញសងពៀរដល់ស្តេចនេះវិញ
ហើយក៏ហូតព្រះខាន់ចេញពី ស្រោម ។ វេលានោះ ទីយារុក្ខមារ មានសេចក្តី
ត្រិះរិះយ៉ាងនេះថា បិតាបានផ្តាំអាត្មាអញក្នុងពេលដែលទៀបនឹង ធ្វើមរណ
ភាពថា នៃទីយារុក្ខន អ្នកឯង កុំឃើញកាលវែង កុំឃើញកាលខ្លី នៃទីយារុក្ខន

ធម្មតាពៀរមិនដែលរំងាប់ ដោយការចងពៀរទេ គឺពៀរតែងរំងាប់ដោយការ
មិនចងពៀរ បើអាត្មាអញកន្លងពាក្យបិដកហើយ អំពើនេះឈ្មោះ ថា មិនសម
គួរដល់អាត្មាអញឡើយ ហើយក៏សៀតព្រះខាន់ចូលទៅក្នុងស្រោមវិញ ។
ទីឃាវុកុមារ មានសេចក្តី ត្រិះរិះឃើញការសងពៀរ ជាលើកទី ២ និងជាលើកទី
៣ ប៉ុន្តែរាល់លើកមិនបានសម្រេចឡើយ ដោយរលឹកឃើញ បណ្តាំព្រះបិដក
មុននឹងគេធ្វើឃាតព្រះអង្គ ។ គ្រានោះ ស្តេចព្រហ្មទុត្តទ្រង់ភិតភ័យភ្ញាក់ផ្អើល
ស្លេកស្លក់តក់ស្លុត ហើយក៏តើនឡើងភ្លាម ។ ទីឃាវុកុមារ ទូលសួរដូច្នោះថា
សូមទ្រង់ព្រះមេត្តាប្រោស ហេតុអ្វីបានជាព្រះអង្គទ្រង់ ភិតភ័យតក់ស្លុត
ហើយតើនឡើងដូច្នោះ ? ស្តេចក៏តបថា នៃនាយមាណព ព្រោះយើងយល់សប្តិ
ឃើញដូចជា ទីឃាវុកុមារ ជាកូនស្តេចក្នុងដែនកោសល ឈ្មោះទីយីតិ លើក
ព្រះខាន់ឡើងគំរាមយើងក្នុងទីនេះ ព្រោះហេតុ នោះ បានជាយើងភ័យភ្ញាក់
ផ្អើល ស្លេកស្លក់តក់ស្លុត ហើយក្រោកឡើងភ្លាម ។ ភ្លាមនោះ ទីឃាវុកុមារ
បានយកដៃ ខាងឆ្វេងចាប់សង្កត់ព្រះសីសៈនៃស្តេចក្នុងដែនកាសី ព្រះនាម
ព្រហ្មទុត្ត ហើយយកដៃខាងស្តាំហូតព្រះខាន់ រួច និយាយពាក្យនេះនឹងស្តេច
ថា នៃព្រះអង្គ ! ទូលព្រះបង្គំនេះហើយ ដែលឈ្មោះទីឃាវុកុមារ ជាកូន ស្តេច
ក្នុងដែន កោសលព្រះនាមទីយីតិ ព្រះអង្គបានធ្វើសេចក្តីវិនាសជាច្រើនដល់
ទូលព្រះបង្គំ ទាំងព្រះមាតាបិតារបស់ទូលព្រះ បង្គំ ព្រះអង្គក៏ឲ្យគេធ្វើឃាត
ចោលទាំងអស់ ពេលនេះ គួរតែទូលព្រះបង្គំសងពៀរដល់ព្រះអង្គវិញ ។
ទីឃាវុកុមារ គិតថា យើងនេះសូម្បីត្រូវលះបង់ជីវិត ក៏មិនទម្លាយនូវឱវាទ
ព្រះបិដកយើងឡើយ គ្រាន់តែសម្តុកព្រះរាជាប៉ុណ្ណោះ ទើបពោលគាថា ដែល
មានសេចក្តីថា ៖

បពិត្រព្រះរាជា ព្រះអង្គធ្លាក់មកក្នុងអំណាចរបស់ទូលព្រះបង្គំ យ៉ាងនេះហើយ
តើហេតុណាមួយដែលញ៉ាំងព្រះ អង្គឲ្យរួចចាកទុក្ខ មានដែរឬ ?

ព្រះរាជាត្រាស់នូវព្រះគាថាឆ្លើយតប ដែលមានសេចក្តីថា ៖

ម្នាលអ្នកអើយ យើងធ្លាក់នៅក្នុងអំណាចរបស់អ្នក ប្រាកដយ៉ាងនេះហើយ
ហេតុណាមួយដែលញ៉ាំងយើងឲ្យរួច ចាកទុក្ខ មិនមានឡើយ ។

ព្រោះ ហេតុនោះ ប្រសិនបើទូលព្រះបង្គំនឹងបំផ្លាញព្រះអង្គឲ្យដាច់ ចាកជីវិត វិញ គង់មានពួកជនដែលប្រាថ្នាប្រយោជន៍ ចំពោះព្រះអង្គ នឹងបំផ្លាញទូល ព្រះបង្គំឲ្យដាក់ចាកជីវិតវិញដែរ ហើយតទៅទៀត ពួកជនដែលប្រាថ្នានូវ ប្រយោជន៍ដល់ទូលព្រះបង្គំ មុខតែបំផ្លាញពួកជនទាំងនោះ ឲ្យដាច់ចាកជីវិត មិនខានឡើយ ពៀរនោះមិនបាន រំងាប់ដោយការចងពៀរយ៉ាងនេះឯង ។ ឥឡូវព្រះអង្គទ្រង់ប្រទានជីវិតដល់ទូលព្រះបង្គំជាខ្ញុំហើយ ឯខ្ញុំព្រះអង្គក៏ បានថ្វាយជីវិតដល់ព្រះអង្គវិញដែរ ដូច្នោះ ពៀរនោះនឹងរំងាប់ដោយ ការមិន ចងពៀរយ៉ាងនេះឯង សូមព្រះអង្គ ទ្រង់ជ្រាប ។ គ្រានោះ ស្តេចក្នុងដែនកាសិ ព្រះនាមព្រហ្មទត្ត ទ្រង់ស្នើថា អើហ្ន៎ ! ហេតុនេះហៅពេញជាអស្ចារ្យ ណាស់ អើហ្ន៎ ! ហេតុនេះហៅពេញជាចម្លែកណាស់ ទីឃាវុកុមារនេះពេញជាអ្នក ប្រាជ្ញមែន ព្រោះដឹងសេចក្តីដែល បិតាពោលដោយសង្ខេប ដោយពិស្តារបាន ។ ព្រះរាជាបានប្រគល់ពល ពាហនៈ ជនបទ ឃ្នាំង និងជង្រុក ជាកេរ ដំណែលបិតា ទៅទីឃាវុកុមារវិញ ព្រមទាំងប្រទានធីតារបស់ព្រះអង្គទៀតផង ឲ្យទីឃាវុកុមារតាំងនៅក្នុង រាជសម្បត្តិ គ្រប់គ្រងដែនកោសល ។ តាំងតែពីពេលនោះមក ព្រះរាជាទាំងពីរព្រះអង្គទ្រង់ស្ម័គ្រស្មាគម រីករាយ ព្រះហឫទ័យគ្រងរាជសម្បត្តិ ។

ព្រះបរមសាស្តា ទ្រង់ត្រាស់សម្តែងនូវរឿងនេះហើយ ព្រះភគវាព្រះ អង្គទ្រង់ ប្រទាននូវឱវាទដូច្នោះថា ម្នាលភិក្ខុ ទាំងឡាយ គួរកោតដែរ យ៉ាងពួកក្សត្រទាំង នោះ ធ្លាប់តែកាន់ដំបង កាន់គ្រឿងសស្ត្រា ហើយមកចេះមានអំណត់ ព្រម ទាំងប្រព្រឹត្តល្អបែបនេះបាន ។ ព្រោះហេតុដូច្នោះ ម្នាលភិក្ខុទាំងឡាយ ម្នាល អ្នករាល់គ្នាបានមកបូសក្នុង ធម្មវិន័យនេះ ដែលតថាគតបានសម្តែងដោយល្អ យ៉ាងនេះហើយ គួរតែអត់ធន់ គួរតែខំប្រព្រឹត្តល្អ ឲ្យល្អឡើង ។

ព្រះបរមសាស្តា ទ្រង់ប្រជុំជាតកថា មាតាបិតាក្នុងគ្រានោះ បានមកជាត្រកូល មហារាជ ចំណែកទីឃាវុកុមារ បាន មកជា តថាគត ដូច្នោះឯង ។

សូមអស់លោកអ្នកអនុមោទនា ! ចប់

